

শ্বহীদ মুকুন্দ কাকতি অসামৰিক চিকিৎসালয় সুৰক্ষা সমিতিৰ নলবাৰীৰ সংবাদ মেল



দৈনন্দিন বাৰ্তাৰ সেৱা, নলবাৰী, ২২ মাৰ্চ ঃ বৃহস্পতিবাৰে শ্বহীদ মুকুন্দ কাকতি অসামৰিক চিকিৎসালয় সুৰক্ষা সমিতি নলবাৰীৰ উদ্যোগত নলবাৰীৰ প্ৰেছ ক্লাবত সংবাদ মেল অনুষ্ঠিত হয়। সংবাদ মেলক সম্বোধন কৰি বক্তব্য আগবঢ়ায় শ্বহীদ মুকুন্দ কাকতি অসামৰিক চিকিৎসালয় সুৰক্ষা সমিতিৰ নলবাৰীৰ সাধাৰণ সম্পাদক জিতেন্দ্ৰ কুমাৰ জৈন, উপ-সভাপতি জ্ঞানেন চক্ৰৱৰ্তী, সহ-সম্পাদক মুনীন্দ্ৰ দলৈ, দিব্যজ্যোতি হালৈ, কাৰ্য্যকৰী সদস্য কুশল পেগু আৰু মালতী বসুমতাৰীয়ে। কেবিনেট মন্ত্ৰী জয়ন্ত মল্লবৰুৱাৰ অধ্যক্ষতাত আৰু নলবাৰী জিলা আয়ুক্ত, নলবাৰী পৌৰপতি, শ্বহীদ মুকুন্দ সম্বোধন কৰি তেওঁলোকে কয় যে ১০-১৫ দিন আগতে অসমৰ কেবিনেট মন্ত্ৰী তথা নলবাৰী সমষ্টিৰ বিধায়ক জয়ন্ত মল্লবৰুৱাই শ্বহীদ মুকুন্দ কাকতি অসামৰিক চিকিৎসালয়খনৰ দাবীসমূহৰ সম্পৰ্কে আলোচনা কৰাৰ বাবে শ্বহীদ মুকুন্দ কাকতি অসামৰিক চিকিৎসালয় সুৰক্ষা সমিতি, নলবাৰীক আহ্বান জনায়। কালি মন্ত্ৰীগৰাকীৰ

আহ্বান মৰ্মে সুৰক্ষা সমিতিৰ প্ৰতিনিধি দলে দিনৰ ২ বজাত জিলা আয়ুক্ত কাৰ্যালয়ৰ সভাকক্ষত উপস্থিত হয়। সুৰক্ষা সমিতিৰ সভাপতি ড° নাৰায়ণ চন্দ্ৰ শৰ্মাৰ নেতৃত্বত প্ৰতিনিধিত্ব কৰে সাধাৰণ সম্পাদক জিতেন্দ্ৰ কুমাৰ জৈন, উপ-সভাপতি জ্ঞানেন চক্ৰৱৰ্তী, সহ-সম্পাদক মুনীন্দ্ৰ দলৈ, দিব্যজ্যোতি হালৈ, কাৰ্য্যকৰী সদস্য কুশল পেগু আৰু মালতী বসুমতাৰীয়ে। কেবিনেট মন্ত্ৰী জয়ন্ত মল্লবৰুৱাৰ অধ্যক্ষতাত আৰু নলবাৰী জিলা আয়ুক্ত, নলবাৰী পৌৰপতি, শ্বহীদ মুকুন্দ কাকতি চিভিল হাস্পতালখনৰ বৰ্ড মেম্বাৰ আৰু স্বাস্থ্য বিভাগৰ বিষয়ববীয়াৰ উপস্থিতিত সৌহাৰ্দপূৰ্ণ আলাপ-আলোচনা অনুষ্ঠিত হয়। সমিতিৰ সভাপতিয়ে জনসংখ্যা আৰু পৰিসৰৰ ফালৰ পৰা ক্ৰমবৰ্ধমান নলবাৰী চহৰৰ লগতে জিলাখনৰ লাখ লাখ দুখীয়া ৰাইজৰ স্বাস্থ্য পৰিসেৱাৰ বাবে অতীব জৰুৰী শ্বহীদ মুকুন্দ কাকতি চিভিল হাস্পতালখনত

অবিলম্বে পূৰ্বৰ দৰে ২৩৫খন বিছনাৰ পৰিসেৱাৰ ব্যৱস্থা কৰাৰ লগতে অসামৰিক মৰ্যাদা ঘূৰাই দিয়াৰ দাবী জনায়। উক্ত দাবীৰ প্ৰতি সহাঁৰি জনাই মন্ত্ৰীগৰাকীয়ে অবিলম্বে ১১০খন বিছনাৰ ব্যৱস্থা কৰাৰ লগতে প্ৰয়োজন অনুসৰি বিছনাৰ সংখ্যা বৃদ্ধি কৰাৰ প্ৰতিশ্ৰুতি দিয়ে। যেতিয়া বিছনাৰ লগত সংগতি ৰাখি চিকিৎসক, নাৰ্ছ আৰু লগত কৰ্মী নিযুক্তিৰ প্ৰয়োজনীয়তা দাঙি ধৰা হয়, তেতিয়া তেওঁ প্ৰয়োজন অনুসৰি ব্যৱস্থা গ্ৰহণ কৰিব বুলি দৃঢ় অভিমত ব্যক্ত কৰে। প্ৰচলিত নীতি-নিয়মত যদি বাধাৰ সৃষ্টি নকৰে তেন্তে অসামৰিক মৰ্যাদা ঘূৰাই দিয়াৰ কথাও ব্যক্ত কৰে নতুবা সম মৰ্যাদা প্ৰদান কৰাৰ কথা জনায়। তেওঁ যেতিয়া মেডিকেল কলেজ আৰু চিভিল হাস্পতালখনৰ মাজত ন্যূনতম দুৰত্ব থকাটো ৰাছুনীয় বুলি কয় তেতিয়া শিলাচৰ, নগাঁও চহৰত পাঁচ কিলোমিটাৰ দূৰত্বৰ ভিতৰত মেডিকেল কলেজ আৰু চিভিল হাস্পতাল অৱস্থিত বুলি মন্ত্ৰীগৰাকীৰ দৃষ্টি আকৰ্ষণ কৰা হয়। তেওঁ গোটেই বিষয়টো গভীৰভাৱে অধ্যয়ন কৰাৰ আশ্বাসো দিয়ে। আজি সংবাদ মেলৰ যোগেগৈ নলবাৰীৰ বিধায়ক তথা কেবিনেট মন্ত্ৰীগৰাকীৰ লগতে অসম চৰকাৰক হাস্পতালখনৰ পুনৰুজ্জীৱন কৰাৰ ক্ষেত্ৰত সময়োচিত পদক্ষেপ গ্ৰহণ কৰাৰ বাবে সমিতিয়ে ধন্যবাদ জনায়। যোৱা ২ বছৰ ধৰি ধাৰাবাহিকভাৱে আন্দোলনত অংশগ্ৰহণকাৰী বৃজ্জক নলবাৰীৰ জনতা আৰু পালেক আৰু প্ৰত্যক্ষৰে সহায়-সহযোগিতা আগবঢ়োৱা নলবাৰী জিলা আৰু পাৰ্শ্বৱৰ্তী জিলাসমূহৰ ৰাইজক সংগ্ৰামী অভিনন্দন জনাই সমিতিয়ে লগতে দু বছৰ ধৰি আন্দোলনৰ ধাৰাবাহিক প্ৰচাৰ আগবঢ়োৱা

অভিনন্দন আৰু কৃতজ্ঞতা জ্ঞাপন কৰে। আনহাতে, শ্বহীদ মুকুন্দ কাকতি অসামৰিক চিকিৎসালয় সুৰক্ষা সমিতিয়ে দৃঢ়তাৰে প্ৰকাশ কৰে যে চৰকাৰী শেহ তীয় প্ৰতিশ্ৰুতি যাতে আখৰে আখৰে কাৰ্য্যকৰী হয় তাৰ প্ৰতি চোকা দৃষ্টি ৰাখিব লগতে এই সংবাদ মেলৰ জৰিয়তে চৰকাৰক শ্বহীদ মুকুন্দ কাকতি চিভিল হাস্পতালখনক উন্নত মানসম্পন্ন আধুনিক চিকিৎসালয় (ছুপাৰ স্পেচিয়েলিষ্ট) হাস্পতাল হিচাপে গঢ়ি তোলাৰ বাবে আহ্বান জনায়।

সাহিত্যৰথী লক্ষ্মীনাথ বেজবৰুৱাৰ মৃত্যু দিৱস উপলক্ষে আহুতগুৰিত অসম সাহিত্য সভাৰ কেন্দ্ৰীয় সাহিত্য দিৱস

দৈনন্দিন বাৰ্তাৰ সেৱা, দদৰা, ২২ মাৰ্চ ঃ সাহিত্যৰথী লক্ষ্মীনাথ বেজবৰুৱাৰ ৮৮শতাব্দীক মৃত্যু দিৱসৰ লগত সংগতি ৰাখি ‘সাহিত্য দিৱস’ অনুষ্ঠানটি অসম সাহিত্য সভাই কেন্দ্ৰীয়ভাৱে মৰিগাঁও জিলা সাহিত্য সভাৰ আতিথ্যত আৰু আহুতগুৰি শতদল শাখা সাহিত্য সভাৰ সহযোগত অহা ২৬ মাৰ্চ, বুধবাৰে দিছাজোৰাৰ কাৰ্যসূচীৰে আহুতগুৰিৰ শ্ৰীমন্ত শঙ্কৰগুৰু কীৰ্তনঘৰ আৰু নাগিৰত আয়োজন কৰা হৈছে বুলি অসম সাহিত্য সভাৰ প্ৰধান সম্পাদক দেৱজিৎ বৰাৰ লগতে মৰিগাঁও জিলা সাহিত্য সভাৰ সম্পাদক কুশল কুমাৰৰা আৰু আহুতগুৰি শতদল শাখা সাহিত্য সভাৰ সম্পাদক ৰাজেন দাসে এক প্ৰেছ বিৱৃতিযোগে জনিবলৈ দিছে। কাৰ্যসূচী অনুসৰি সেইদিনা পুৱা ৮.৪৫ বজাত অসম সাহিত্য সভাৰ পতাকা উত্তোলন কৰিব মৰিগাঁও জিলা সাহিত্য সভা সভাপতি ড° হৰমোহন কলিতাই। লক্ষ্মীনাথ বেজবৰুৱাৰ প্ৰতিমূৰ্তিত বন্তি প্ৰজ্জ্বলন কৰিব আহুতগুৰি শতদল শাখা সাহিত্য সভাৰ প্ৰাক্তন সভাপতি বিষ্ণুৰাম ডেকাই। লক্ষ্মীনাথ বেজবৰুৱাৰ প্ৰতিমূৰ্তিত মাৰ্যাপূৰ্ণ আহুতগুৰি শতদল শাখা সাহিত্য সভাৰ সভাপতি অঞ্জলি দাস আৰু শ্ৰদ্ধাঞ্জলি অনুষ্ঠানৰ শুভাৰম্ভ কৰিব আহুতগুৰি শতদল শাখা সাহিত্য সভাৰ প্ৰতিষ্ঠাপক সভাপতি সত্যহাস দাসে। পুৱা ১১ বজাৰ পৰা অসম সাহিত্য সভাৰ সভাপতি ড° বসন্ত কুমাৰ গোস্বামীৰ পৌৰোহিত্যত অনুষ্ঠিত হ’ব লগা মুকলি সভাখন উদ্বোধন কৰিব অসম চৰকাৰৰ জ্যেষ্ঠ মন্ত্ৰী গীয়ূষ হাজৰিকাই। আদৰণী ভাষণ আগবঢ়ায় অসম সাহিত্য সভাৰ উপ-সভাপতি পদ্ম ৰাজখোৱাই। মুকলি সভাখনত নিৰ্দিষ্ট বক্তা, মুখ্য বক্তা, বিশেষ অতিথি আৰু বিশিষ্ট অতিথিকূপে ক্ৰমে ক্ৰমকান্ত সন্দিকৈ ৰাজ্যিক মূক্ত বিশ্ববিদ্যালয়ৰ অধ্যাপক ড° প্ৰাণজিৎ বৰা, তেজপুৰ বিশ্ববিদ্যালয়ৰ সহযোগী অধ্যাপক ড° সুব্ৰত জ্যোতি নেগা, ভাৰতীয় প্ৰশাসনিক সেৱাৰ বিষয়া তথা অসম চৰকাৰৰ উচ্চ শিক্ষাৰ সচিব নাৰায়ণ কৌৰৱ, মৰিগাঁও জিলাৰ আয়ুক্ত দেৱশিশু শৰ্মা আৰু আৰক্ষী অধীক্ষক হেমন্ত কুমাৰ দাস উপস্থিত থাকিব। সন্ধিয়া উদ্বাপন সন্মিতি আৰু আহুতগুৰি শাখা সাহিত্য সভাৰ সৌজন্যত বেজবৰুৱাৰ পৰিচয় স্মৃতিত সুমুহীয়া বন্তি প্ৰজ্জ্বলন কৰা হ’ব। উক্ত সাহিত্য দিৱসৰ সকলো কাৰ্যসূচীতে অংশগ্ৰহণ কৰি অনুষ্ঠানটি সাফল্যমণ্ডিত কৰিবলৈ সকলো সাহিত্যানুৰাগীলৈ অসম সাহিত্য সভাৰ প্ৰধান সম্পাদক দেৱজিৎ বৰাই নিমন্ত্ৰণী শৰাই আগবঢ়াইছে।

গৌৰেশ্বৰ মহাবিদ্যালয়ত ‘বিশ্ব কবিতা দিৱস’ উদ্‌যাপন



দৈনন্দিন বাৰ্তাৰ সেৱা, গৌৰেশ্বৰ, ২২ মাৰ্চ ঃ তামুলপুৰ জিলাৰ অগ্ৰণী শিক্ষানুষ্ঠান গৌৰেশ্বৰ মহাবিদ্যালয়ৰ ‘সাহিত্য আৰু কলাৰীথিকা’ আৰু ‘মহিলা কোষ’ৰ যৌথ উদ্যোগত কালি ‘বিশ্ব কবিতা দিৱস’ উদ্‌যাপন কৰা হয়। উক্ত অনুষ্ঠানতে সুকলণ্ড ড° ভূপেন হাজৰিকাৰ জন্ম শতবৰ্ষ উপলক্ষে ‘ভূপেন্দ্ৰ স্মৰণ’ অনুষ্ঠানো পালন কৰা হয়। মহাবিদ্যালয়ৰ ‘সাহিত্য আৰু

কলাৰীথিকা’ৰ সমন্বয়ক বিভাৰাণী তালুকদাৰে পৰিচালনা কৰা অনুষ্ঠানটোত বন্তি প্ৰজ্জ্বলন কৰে মহাবিদ্যালয়ৰ ৰাজনীতি বিজ্ঞান বিভাগৰ বিভাগীয় মূৰব্বী ড° বন্দনা শৰ্মাই। আদৰণী ভাষণত অধ্যাপক ড° প্ৰমোদ মেধিয়ে শ্ৰেণীকোঠাৰ শিক্ষাৰ সমান্তৰালকৈ সৃষ্টিশীল সাহিত্য, শিক্ষকলাৰ চৰ্চা বৰ্তমান সময়ত অতি প্ৰয়োজনীয় বুলি মত প্ৰকাশ কৰে। ‘বিশ্ব কবিতা দিৱস’ উপলক্ষে অধ্যাপক-অধ্যাপিকা তথা ছাত্ৰ-ছাত্ৰীসকলৰ মাজত এক স্ব-ৰচিত কবিতা পাঠৰ লগতে কবিতা আবৃত্তিৰো আয়োজন কৰা হ’ব। অসমীয়া, ইংৰাজী, বড়ো, বাংলা তথা নেপালী ভাষাত ৰচিত ত্ৰিশোধিক কবিতা পাঠৰ অনুষ্ঠানটো অতি মনোহাৰীকৈ সঞ্চালনা কৰে অসমীয়া বিভাগৰ বিভাগীয় প্ৰধান ড° ৰমেন মেধিয়ে। ‘ভূপেন্দ্ৰ স্মৰণ’ অনুষ্ঠান উপলক্ষে ভূপেন্দ্ৰ সঙ্গীত পৰিৱেশন কৰে অসমীয়া বিভাগৰ সহকাৰী অধ্যাপিকা ড° তৰুলতা ডেকা, ইংৰাজী বিভাগৰ সহকাৰী অধ্যাপিকা সুদীপা ডেকা, দৰ্শন বিভাগৰ সহকাৰী অধ্যাপিকা ড° নিজৰা মেধি আৰু ৰসায়ন বিভাগৰ সহকাৰী অধ্যাপিকা জয়শ্ৰী হাজৰিকাই। অনুষ্ঠানত মহাবিদ্যালয়ৰ উপাধ্যক্ষ উমেশ ৰেড্ডোৱে ‘অসমীয়া আৰু বড়ো কবিতাৰ এক তুলনাত্মক আলোচনা’ আগবঢ়ায়। অসমীয়া বিভাগৰ সহকাৰী অধ্যাপক ড° সাৱণকজ্যোতি মহন্ত, বাণিজ্য শাখাৰ সহকাৰী অধ্যাপক ৰাজু দাসগুপ্তই দাৰ্ভণ্ড ভাষণ আগবঢ়ায়। অনুষ্ঠানৰ শেষত ‘মহিলা কোষ’ৰ সমন্বয়ক ৰূপামণি ৰেড্ডোৱে অনুষ্ঠানটো সাফল্যমণ্ডিত কৰাত উপস্থিত আৰু সহযোগিতা আগবঢ়োৱা সদৌটিৰে শলাগ লয়।

■ অসম ৰাজ্যিক শিশু বিকাশ সমাৰোহ ■

সদৌ অসম ভিত্তিত ডাকযোগে প্ৰাইজমানি চিত্ৰাংকন, চুটি গল্প আৰু ৰচনা প্ৰতিযোগিতাৰ আয়োজন

দৈনন্দিন বাৰ্তাৰ সেৱা, ২২ মাৰ্চ ঃ অসমৰ আগশাৰীৰ সকলোৰে পৰিচিত শিক্ষা-সাহিত্য-সাংস্কৃতিক বেচৰকাৰী অনুষ্ঠান ‘আৰোহণ আৰু অভিভূত’ ২৫ংখ্যক বাৰ্ষিক ৰূপালী জয়ন্তী বৰ্ষ উদ্‌যাপন আৰু অসম ৰাজ্যিক শিশু বিকাশ সমাৰোহৰ লগত সংগতি ৰাখি সমগ্ৰ অসমৰ শিশুসকলৰ শৈক্ষিক, মানসিক আৰু বৌদ্ধিক বিকাশৰ প্ৰতি লক্ষ্য ৰাখি অহা ১৭ আৰু ১৮ মে’ত গুৱাহাটীস্থিত উজান বজাৰৰ ‘কুমাৰ ভাস্কৰ নাট্য মন্দিৰ’ প্ৰেক্ষাগৃহত জাহাঁদা বেগম সৌৰভীৰ দুটা শাখাত ডাকযোগে প্ৰাইজমানি চিত্ৰাংকন প্ৰতিযোগিতা আৰু এটা শাখাত ৰচনা আৰু চুটি গল্প প্ৰতিযোগিতাৰ আয়োজন কৰা হৈছে। উক্ত প্ৰতিযোগিতাত প্ৰথম শ্ৰেণীৰ পৰা পঞ্চম শ্ৰেণীলৈ (কে) শাখা আৰু ষষ্ঠ শ্ৰেণীৰ পৰা ষষ্ঠম শ্ৰেণীলৈকে (খ) শাখা ধৰা হৈছে। দুয়োটা শাখাতে পাঁচটাকৈ দহটা পুৰস্কাৰ যোগাণা কৰা হৈছে। দুয়োটা শাখাতে প্ৰথম পুৰস্কাৰ ৫০০১ টকা আৰু মানপত্ৰ। দ্বিতীয় পুৰস্কাৰ ৩০০১ টকা আৰু মানপত্ৰ। তৃতীয় পুৰস্কাৰ ২০০১ আৰু মানপত্ৰ। ইয়াৰ উপৰি ১০০১ টকা আৰু মানপত্ৰ

দুজনকৈ ৪জনক উদগনিমূলক পুৰস্কাৰ যোগাণা কৰা হৈছে। আনহাতে, ৰচনা আৰু চুটি গল্প প্ৰতিযোগিতাত পঞ্চম শ্ৰেণীৰ পৰা দশম শ্ৰেণীলৈকে এটা শাখা ধৰা হৈছে। প্ৰথম পুৰস্কাৰ ২০০১ টকা আৰু মানপত্ৰ, দ্বিতীয় পুৰস্কাৰ ১,৫০১ টকা আৰু মানপত্ৰ। তৃতীয় পুৰস্কাৰ ১,০০১ টকা আৰু মানপত্ৰ। ইয়াৰ উপৰি উদগনিমূলক হিচাপে দুজনক ৭০১টকাকৈ আৰু মানপত্ৰ প্ৰদান কৰা হ’ব। উল্লেখযোগ্য যে প্ৰতিজন প্ৰতিযোগীয়ে প্ৰতিযোগিতাত অংশগ্ৰহণ কৰাৰ উদ্দেশ্যে কেোখন অংশগ্ৰহণৰ প্ৰমাণ-পত্ৰ লাভ কৰিব। প্ৰতিজন প্ৰতিযোগীয়ে অংশগ্ৰহণৰ প্ৰমাণ-পত্ৰ ডাকযোগে নাইবা যোগাযোগ কৰা বিদ্যালয়ৰ পৰা লাভ কৰিব পাৰিব। লগতে অংশ গ্ৰহণ কৰা প্ৰতিযোগীসকলৰ অভিভাৱক-অভিভাৱিকাসকলক অনুষ্ঠানৰ খবৰ বাবৰ ১০০ টকা ভৰ্তি মাচুল দিয়াৰ বাবে আবেদন জনালোঁ। বিকৰাণ্য আৰু অনাথ আশ্ৰমৰ শিশুৰ বাবে ভৰ্তি মাচুল নালাগে। চিত্ৰাংকন প্ৰতিযোগিতাৰ (কে) শাখাৰ বিষয় ভূমি ভালগোৱা বিকোলো ছবি বা বিকোলো প্ৰাকৃতিক সৌন্দৰ্য্য ছবি এখন। (খ) শাখাৰ

বিষয়ঃ বিশ্বৰৰেণ্য শিল্পী ড° ভূপেন হাজৰিকাৰ ছবি বা ভোগালী বিহুৰ ছবি বা গাঁৱলীয়া সমাজত মাছমৰীয়াৰ দৃশ্য। ইয়াৰ উপৰি কানা ভতিযোগিতাৰ বিষয় হিচাপে থাকিব— মোৰ দৃষ্টিৰ অৱস্থা বা অসমৰ এগৰাকী ক্ষমতাহীন শিল্পীৰ জীৱনী বা আজিৰ সমাজ জীৱনত মোৰ লক্ষ্য। উক্ত অনুষ্ঠানত অসমৰ শহিৰাৰ পৰা ধুবুৰীলৈ অনুসন্ধানৰ ভিত্তিত শিক্ষাবিদ, সাহিত্যিক, সাংস্কৃতিক, প্ৰশাসনিক, স্বাস্থ্য, মানৱসেৱক, সমাজসেৱক আৰু সংবাদকৰ্মীৰ উপৰি বিভিন্ন শিতাতত ব্যক্তিত্ব থকা ব্যক্তিক উৎসাহ, প্ৰেৰণা তথা সন্মান জনোৱাৰ মানসেৰে ‘আৰোহণ বীণা’ প্ৰদান কৰা হ’ব। উল্লেখযোগ্য যে ৰূপালী জয়ন্তী বৰ্ষ উপলক্ষে আয়োজন কৰা সকলো প্ৰতিযোগীকে ধৰি সকলো বিষয় জানিবলৈ ৬৯০১৫-৮৭৮৯৯ আৰু ৮০১১৮-৫১০২৫ নম্বৰত যোগাযোগ কৰিব পাৰিব। উল্লেখযোগ্য যে অনুষ্ঠানৰ লগত সংগতি ৰাখি দুমহীয়া আলোচনী ‘আৰোহণজ্যোতি’ নামৰ এখন আলোচনী প্ৰকাশ পাব আৰু আৰোহণজ্যোতিৰ বাবে লিখনি একে ফোন নম্বৰত ছবি পাৰিব।

জিলা শিশু সুৰক্ষা গোটৰ সজাগতা সভা সকলো শিশুক নিৰাপত্তা দিয়া আমাৰ কৰ্তব্য



দৈনন্দিন বাৰ্তাৰ সেৱা, মঙলদৈ, ২২ মাৰ্চ ঃ দৰং জিলা শিশু সুৰক্ষা গোট আৰু চাইল্ড হেল্পলাইনৰ উদ্যোগত আৰু অসম ৰাজ্যিক শিশু সুৰক্ষা সমিতিৰ সহযোগত গুৰুবাৰে শিশু সুৰক্ষা সম্পৰ্কীয় এখন সভাগত সভা মঙলদৈ স্নাতক ছোৱালী মহাবিদ্যালয়ত অনুষ্ঠিত হয়। সভাত জিলা শিশু সুৰক্ষা গোটৰ জিলা শিশু সুৰক্ষা বিষয়া গৌতম চহৰীয়াই শিশুসকলৰ সুৰক্ষা, বাল্যবিবাহ আৰু শিশু শ্ৰমিক ৰোধৰ ওপৰত বক্তব্য আগবঢ়ায়। শিশুসকলক উপযুক্ত স্থানত উপযুক্তভাৱে লালন-পালনৰ উপৰি বাল্যবিবাহ প্ৰতিৰোধ সম্পৰ্কে উপস্থিত ছাত্ৰীসকলক ব্যাখ্যা কৰে। বাল্যবিবাহ হ’লে ল’ৰা-ছোৱালী, পিতৃ-মাতৃৰ লগতে বিবাহত উপস্থিত থকা লোকসকলৰ কেনে ধৰণৰ শাস্তিৰ সমুখীন হ’বলগীয়া হয় বক্তব্যত দাঙি ধৰে। সকলো শিশুক নিৰাপত্তা দিয়া আমাৰ কৰ্তব্য বুলি তেওঁ মন্তব্য কৰে। সভাত শিশু কল্যাণ সমিতিৰ সদস্য ধৰ্মেন্দ্ৰ

নাৰায়ণ কৌৰৱ উপস্থিত থাকি বাল্যবিবাহ আৰু শিশু শ্ৰমিক সম্পৰ্কীয় আইনৰ ধাৰাসমূহ বক্তব্যত দাঙি ধৰে। একেদৰে শিশু ন্যায় বৰ্ডৰ সাজকৰ্মী দীপশিখা শৰ্মাই আমাৰ সমাজত বিশেষকৈ ছোৱালীৰ নিৰাপত্তা সম্পৰ্কীয় আইন আৰু আমাৰ কৰণীয় সম্পৰ্কে বক্তব্যত প্ৰকাশ কৰে। আইন আবেদন বিষয়া বনশ্ৰী সৰস্বতীয়ে শিশু শ্ৰমিক আৰু বাল্যবিবাহৰ ক্ষেত্ৰত কি দৰে বিনামূলীয়া আইনী সাহায্য লাভ কৰিব পাৰি তাৰ ওপৰত বক্তব্য প্ৰদান কৰে। সভাত উপস্থিত থকা লোকসকলক আইন সঞ্চয়ীৰ কথাবোৰত সজাগ হ’বলৈ আহ্বান জনায়। একেদৰে অধ্যতিষ্ঠানীয় যুগ্ম আৰু সুৰক্ষা বিষয়া কনকলতা বৰুৱাই দত্তক গ্ৰহণৰ ওপৰত বক্তব্য প্ৰদান কৰে। সভাত মঙলদৈ স্নাতক ছোৱালী মহাবিদ্যালয়ৰ অধ্যক্ষ ড° প্ৰণামিকা শৰ্মাই শুভেচ্ছামূলক বক্তব্য প্ৰদান কৰে। সভাত জিলা শিশু সুৰক্ষা গোটৰ কৰ্মচাৰী গীতাঞ্জলি মৃত, উৎপল নাথ, চাইল্ড লাইনৰ কৰ্মচাৰী নিষ্ঠা শৰ্মা, চন্দনা কলিতা, চিন্ময় শৰ্মা, নীলোৎপল শৰ্মা, সত্ৰৰ শৰীশ শৰ্মা, মঙলদৈ স্নাতক ছোৱালী মহাবিদ্যালয়ৰ অধ্যাপক-অধ্যাপিকাৰ লগতে শতাধিক মহাবিদ্যালয়ৰ ছাত্ৰী উপস্থিত থাকে।

গেলেকীৰ ন-পুখুৰী শাখা সাহিত্য সভাৰ উদ্যোগত নাইৰগুৰি মধ্য ইংৰাজী বিদ্যালয়ত পঠন আৰু লিখনৰ কৰ্মশালা

দৈনন্দিন বাৰ্তাৰ সেৱা, নাজিৰা, ২২ মাৰ্চ ঃ নাজিৰাৰ গেলেকীৰ ন-পুখুৰী শাখা সাহিত্য সভাৰ উদ্যোগত আৰু নাইৰগুৰি মধ্য ইংৰাজী বিদ্যালয়ৰ সহযোগত বিদ্যালয়খনত ২০ মাৰ্চত ‘ক’ শ্ৰেণীৰ পৰা অষ্টম শ্ৰেণীৰ ছাত্ৰ-ছাত্ৰীসকলৰ মাজত এদিনীয়া পঠন আৰু লিখনৰ এক কৰ্মশালা অনুষ্ঠিত কৰা হয়। কাৰ্যসূচীৰ আৰম্ভণিতে ন-পুখুৰী শাখা সাহিত্য সভাৰ সভাপতি দিলীপ মহন্তই বন্তি প্ৰজ্জ্বলন কৰাৰ পিছতে ছাত্ৰ-ছাত্ৰীসকলৰ দ্বাৰা সংগ্ৰহীয়া প্ৰাৰ্থনা কৰা হয়। ছাত্ৰ-ছাত্ৰীসকলৰ পঠন আৰু লিখনৰ দক্ষতা বিকাশৰ উদ্দেশ্যে অনুষ্ঠিত এই কৰ্মশালাৰ উদ্বোধনী অনুষ্ঠানৰ আঁত ধৰে ন-পুখুৰী শাখা সাহিত্য সভাৰ সম্পাদিকা-শিক্ষয়িত্ৰী দীপালী ৰাধিকা দুৱৰাই। কৰ্মশালাখন উদ্বোধন

কৰে ন-পুখুৰী মণ্ডল সমল কেন্দ্ৰৰ সমন্বয়ক কুমুদ কলিতাই। সমল ৰাজি হিচাপে অংশগ্ৰহণ কৰে শিমলগুৰি শাখা সাহিত্য সভাৰ সভানেত্ৰী হেলা মলৰ বুঢ়াগোহাঁই আৰু নাজিৰা শিক্ষা খণ্ডৰ নাজিৰা গ্ৰাম্য মণ্ডল সমল কেন্দ্ৰৰ সমন্বয়ক সঙ্গীতা গগৈয়ে। কৰ্মশালাত শিৱসাগৰ জিলা সাহিত্য সভাৰ সহ সম্পাদক দেৱযানী দীক্ষিতা শইকীয়া, নাইৰগুৰি মধ্য ইংৰাজী বিদ্যালয়ৰ প্ৰধান শিক্ষক অৰূণ তাজ, সহঃ শিক্ষক পৰিমল মহন, ন-পুখুৰী শাখা সাহিত্য সভাৰ উপদেষ্টা অমৰ শৰ্মা, উপ-সভাপতি হেমন্ত গগৈ, দীপক ৰয়হৰ কেইদগৰাকী বিশিষ্ট ব্যক্তি উপস্থিত থাকে। উল্লেখ্য যে, ২০২৫-২৬ শিক্ষক বৰ্ষত অঞ্চলটোৰ বিদ্যালয়সমূহত পৰ্যায়ক্ৰমে এই কৰ্মশালা চলাই নিব বুলি জানিবলৈ দিয়ে উদ্যোগসকলে। আনহাতে, ন-পুখুৰী শাখা সাহিত্য সভাৰ এই উদ্যোগৰ শলাগ লয় অভিভাৱক-অভিভাৱিকাসকলে।

যোৰহাটত যক্ষ্মা ৰোগীক খাদ্যৰ টোপোলা বিতৰণ

দৈনন্দিন বাৰ্তাৰ সেৱা, বাহনা, ২২ মাৰ্চ ঃ যোৰহাট জিলা যক্ষ্মা নিয়ন্ত্ৰণ কোষে নুমলীগড় তেল শোণনাগাৰৰ পৃষ্ঠপোষকতাত, ৰেছাৰ্ছেৰী অনুষ্ঠান ইনটেণ্ডেডেৰ সহযোগত যক্ষ্মা ৰোগীসকলক খাদ্যৰ টোপোলা (নিষ্কয় মিত্ৰ) বিতৰণৰ এক কাৰ্যসূচী ১৮ মাৰ্চত সম্পন্ন কৰে। যোৰহাটৰ অসম মহাৎসৱৰ বাৰকিৰত অনুষ্ঠিত এক কাৰ্যসূচীত যক্ষ্মা নিয়ন্ত্ৰণ যুটীয়া সঞ্চালক ডাক্তৰ দিলীপ দেৱশৰ্মাই বক্তৃতা জনায় যক্ষ্মা ৰোগৰ যোৰহাট স্থিতি আৰু নিৰ্মূলকৰণৰ অগ্ৰগতি খতিয়ান আগবঢ়োৱা সভাত নডেল বিজ্ঞান ভক্ৰম্য ভট্টাচাৰ্য উপস্থিত থাকি যক্ষ্মা নিৰ্মূলৰ চৰকাৰী নীতি-নিয়মৰ কথাও অৱগত কৰে। সমাজকৰ্মী

জগন্নাথ অগ্নি বৰা, জগন্নাথ বৰুৱা বিশ্ববিদ্যালয়ৰ অধ্যাপক নিৰ্লভ ভূঞাই বক্তব্য আগবঢ়ায় কাৰ্যসূচীত কেইগৰাকী যক্ষ্মা ৰোগীক নুমলীগড় তেল শোণনাগাৰৰ সামাজিক দায়বদ্ধ আঁচনিৰ দ্বাৰা খাদ্যৰ টোপোলা প্ৰদান কৰি হয়। উল্লেখযোগ্য যে জিলা যক্ষ্মা নিয়ন্ত্ৰণ কোষৰ উদ্যোগত জগন্নাথ বৰুৱা বিশ্ববিদ্যালয়ৰ যক্ষ্মা সিন্ধৰ ছাত্ৰ-ছাত্ৰীসকলে জিলাখনৰ কেইবাখনো গাঁও আৰু পৌৰ প্ৰদেৰকাৰ আৱাসীৰ ক্ষেত্ৰভিত্তিক যক্ষ্মা ৰোগীৰ তথ্য সংগ্ৰহৰ এক যত্নবানতা ডাঙি ধৰে। যক্ষ্মা নিৰ্মূল কেন্দ্ৰৰ সমন্বয়ক বিজু কামানে আঁত ধৰা অনুষ্ঠানত সমাজকৰ্মী ৰাজু দত্ত, নিয়ত দত্ত আৰু ইন্টেণ্ডেডেৰ বিষয়ববীয়া যথেষ্টসংখ্যক লোক উপস্থিত থাকে।

ভূৰবন্ধা শিক্ষা খণ্ডত বিনামূলীয়া পাঠ্যপুথি বিতৰণৰ শুভাৰম্ভ

দৈনন্দিন বাৰ্তাৰ সেৱা, বহা, ২২ মাৰ্চ ঃ সমগ্ৰ শিক্ষা অসমৰ উদ্যোগত আৰু সমগ্ৰ শিক্ষা মৰিগাঁৱৰ ভূৰবন্ধা শিক্ষা খণ্ডৰ সৌজন্যত ২০২৫/২৬ বৰ্ষৰ অসম চৰকাৰৰ বিনামূলীয়া পাঠ্যপুথি বিতৰণ কাৰ্যসূচী কালি ভূৰবন্ধা শিক্ষাখণ্ডৰ খণ্ড শিক্ষা বিষয়া ৰবীন্দ্ৰ কুমাৰ পাঠকৰ পৌৰোহিত্যত ভূৰবন্ধা মজলীয়া বিদ্যালয়ত সম্পন্ন হয়। সভাত মুখ্য অতিথিকূপে উপস্থিত থাকে মৰিগাঁও ৰাজহ চক্ৰৰ চক্ৰ বিষয়া মণিকা বৰগোহাঁই। তেওঁ ভাষণ ক্ষেত্ৰত অসম চৰকাৰে শৈক্ষিক ক্ষেত্ৰত লোৱা যুগান্তকাৰী পদক্ষেপৰ কথা উল্লেখ কৰে। আগন্তুক বৰ্ষত শিশুসকলে যাতে সঠিক সময়ত পাঠ্যপুথিসমূহ লাভ কৰে তাক সুনিশ্চিত কৰিবলৈ অনুৰোধ কৰে। সভাত ভূৰবন্ধা শিক্ষাখণ্ডৰ খণ্ড সমল ব্যক্তি দীপক কুমাৰ নাথ, বিষয়া কম্ভাৰী যতীন ডেকা, মমী দাস, ৰূপল বৰা, মণ্ডল সমল কেন্দ্ৰৰ সমন্বয়কসকল আৰু ৰাজ্যিক সমল ব্যক্তি প্ৰদীপ কুমাৰ নাথ উপস্থিত থাকে। প্ৰায় শতাধিক শিক্ষক-শিক্ষয়িত্ৰীসকলে বিশেষভাৱে অসম ছাত্ৰ-ছাত্ৰীসকলৰ সহায়ক হোৱাকৈ বিভিন্ন ধৰণৰ শিক্ষন সঁজুলি প্ৰস্তুত কৰে। লগতে অনুষ্ঠানটোত ২১টা বাধাগ্ৰস্ততা, শিক্ষণ-শিকন সামগ্ৰীৰ প্ৰয়োজনীয়তা আৰু সাৰ্বভাষ্য শিক্ষাৰ ওপৰত বিতংভাৱে আলোচনা কৰা হয়। উক্ত অনুষ্ঠানটো সূচকৰূপে চলাই নিয়াৰ ক্ষেত্ৰত নলবাৰী জিলাৰ অন্তৰ্গত প্ৰতিটো শিক্ষা খণ্ডৰ সৰ্বাধিক শিক্ষা বিভাগৰ সমল ব্যক্তি, অতিৰিক্ত সমল ব্যক্তি আৰু অভিভিক্ত সহঃ সমল ব্যক্তিসকলে বিশেষভাৱে সহযোগিতা আগবঢ়ায়।

সমগ্ৰ শিক্ষা নলবাৰীৰ উদ্যোগত বিশেষভাৱে সক্ষম ছাত্ৰ-ছাত্ৰীক শিক্ষণ-শিকন সামগ্ৰী প্ৰস্তুতকৰণৰ কৰ্মশালা

দৈনন্দিন বাৰ্তাৰ সেৱা, নলবাৰী, ২ মাৰ্চ ঃ সমগ্ৰ শিক্ষা নলবাৰীৰ উদ্যোগত ২০ মাৰ্চ বৃহস্পতিবাৰৰ পৰা তিনিদিনীয়া কাৰ্যসূচীৰে মুগধুছি উচ্চতৰ মাধ্যমিক বিদ্যালয়ত বিশেষভাৱে সক্ষম ছাত্ৰ-ছাত্ৰীৰ সহায়ক শিক্ষণ-শিকন সামগ্ৰীৰ প্ৰস্তুতকৰণৰ কৰ্মশালা এটি অনুষ্ঠিত হয়। এই অনুষ্ঠানটোৰ শুভাৰম্ভ কৰে সাধাৰণ শিক্ষা বিভাগ আৰু ই চি চি বি বিভাগৰ জিলা আঁচনি বিষয়া ভনীতা তালুকদাৰে। উক্ত কৰ্মশালাত নলবাৰী জিলাৰ চাৰিটা শিক্ষা খণ্ডৰ প্ৰায় ৮৪জন শিক্ষক-শিক্ষয়িত্ৰী উপস্থিত থাকে। কৰ্মশালাটোত শিক্ষক-শিক্ষয়িত্ৰীসকলে বিশেষভাৱে সক্ষম ছাত্ৰ-ছাত্ৰীসকলৰ সহায়ক হোৱাকৈ বিভিন্ন ধৰণৰ শিক্ষন সঁজুলি প্ৰস্তুত কৰে। লগতে অনুষ্ঠানটোত ২১টা বাধাগ্ৰস্ততা, শিক্ষণ-শিকন সামগ্ৰীৰ প্ৰয়োজনীয়তা আৰু সাৰ্বভাষ্য শিক্ষাৰ ওপৰত বিতংভাৱে আলোচনা কৰা হয়। উক্ত অনুষ্ঠানটো সূচকৰূপে চলাই নিয়াৰ ক্ষেত্ৰত নলবাৰী জিলাৰ অন্তৰ্গত প্ৰতিটো শিক্ষা খণ্ডৰ সৰ্বাধিক শিক্ষা বিভাগৰ সমল ব্যক্তি, অতিৰিক্ত সমল ব্যক্তি আৰু অভিভিক্ত সহঃ সমল ব্যক্তিসকলে বিশেষভাৱে সহযোগিতা আগবঢ়ায়।

নগৰবেৰাত নাৱালিকাক বলপূৰ্বক উঠাই নি ৰঙাঘৰৰ আলহী হ’ল শ্বাহেল ৰাজা



দৈনন্দিন বাৰ্তাৰ সেৱা, নগৰবেৰা, ২২ মাৰ্চ ঃ ক্ৰমাৎ যেন বৃদ্ধি পাব ধৰিছে কিশোৰৰ অপৰাধপ্ৰৱণতা। বিশেষকৈ একাংশ কিশোৰ-কিশোৰী আইনী মেৰপেচক নেওচি অতি কম বয়সতে অধৈৰ্য প্ৰেমপ্ৰসাত আৱদ্ধ হোৱাৰ দৰে ৰূপে যেন সন্ধানই বৃদ্ধি পাব ধৰিছে ঠায়ে ঠায়ে। আনকি কলাচিঁত সংঘটিত হ’ব ধৰিছে প্ৰেমজ্বলিত অপহৰণৰ দৰে যেন। কামৰূপৰ নগৰবেৰা থানাৰ অন্তৰ্গত নগৰবেৰাৰ এজনী ১৬বছৰীয়া নাৱালিকানগৰবেৰা বৰগৰলৈ লৈ থকা অৱস্থাত শ্বাহেল ৰাজা আহমেদ (১৬) নামৰ যুৱকজনে বুধবাৰে নগৰবেৰা আঞ্চলিক বাস সন্ধানৰ পৰা বলপূৰ্বকভাৱে উঠাই লৈ যায়। পিছত ছোৱালীৰ অভিভাৱকৰ এজাহাৰৰ ভিত্তিত নগৰবেৰা আৰক্ষীয়ে বুধবাৰে নিশা ল’ৰা-ছোৱালী উভয়কে উদ্ধাৰ কৰিবলৈ সক্ষম হয়। বৃহস্পতিবাৰে ল ৰাজকৰ আৰক্ষীয়ে ন্যায়িক চিন্মালৈ প্ৰেৰণ কৰে। বৃহস্পতিবাৰেৰ পূৱাৰে পৰা দুৰ্ভীয়া পথস্থ নগৰবেৰা থানা চৌহদত উভয়কোষৰ অভিভাৱক প্ৰাথমিক পৰ্যায়ত নীমাগোৰাৰ বাবে ভিক ৱৰে যদিও ব্যৱশেষত ভিকৰ সুখাধিকাৰ দৈৰ্ঘ আৰক্ষীয়ে ভাঃ ন্যাঃ সংঃ ৰ-৮৭ ৰ জৰিয়তে ২২/২৫ নম্বৰৰ এক গোচৰ পঞ্জীয়ন কৰি যুৱকজনক আইনী প্ৰক্ৰিয়ালৈ প্ৰেৰণ কৰে। উল্লেখ্য যে শ্বাহেল ৰাজা আহমেদ নগৰবেৰা থানাৰ অন্তৰ্গত কল্যাপুৰ গাঁৱৰ হজৰত আলীৰ পুত্ৰ। প্ৰেমজ্বলিত অপহৰণৰ দৰে ৰূপে কলৈ চাপ্ৰম্মা বিয়পে অঞ্চলজুৰ